







**खबर संक्षेप**

**सनराइज सीनियर सेकेंडरी के सभी विद्यार्थी उत्तीर्ण**

नांगल चौधरी। शिक्षा बोर्ड की ओर से घोषित दसवीं कक्षा की परीक्षा के परिणाम में सनराइज सीनियर सेकेंडरी स्कूल का परिणाम सहायनीय रहा है। स्कूल के सभी विद्यार्थियों ने 85 फीसदी अंक लेकर सफलता हासिल की है। स्कूल के प्रवक्ता बिरेंद्र सिंह ने बताया कि 10वीं कक्षा की परीक्षा में 46 विद्यार्थी बैठे थे। जिनमें नवीना कुमारी गुणराम ने 461, मोनू कुमार को 460, मोनिका कुमारी पुत्री जीवन सिंह ने 459, रश्मि कुमारी को 455, समीक्षा कुमारी ने 447 अंक हासिल किए।

**पत्रकार संजय शर्मा का निधन**

नांगल चौधरी। बीते कई दिनों से बीमार चल रहे एक दैनिक समाचार पत्र के वरिष्ठ पत्रकार संजय शर्मा का निधन हो गया। जिनका अंतिम संस्कार नांगल चौधरी में किया गया। विभिन्न राजनीतिक दल, सामाजिक संगठनों व पत्रकार एसोसिएशन ने दिवंगत आत्मा को श्रद्धांजलि अर्पित की है। परिजनों के बताया कि संजय शर्मा करीब 30 साल से पत्रकारिता से जुड़े हुए थे। उन्होंने विभिन्न समाचार पत्रों में समाज से जुड़े मुद्दों को उठाकर समाज के विकास में योगदान किया है।

**नावदी में शिविर में 44 युवाओं ने किया रक्तदान**

मंडी अटेली। खंड के गांव नावदी निवासी डॉ. विनोद यादव के सुपौत्र पार्थ यादव नावदी के जन्म दिन पर हवन-यज्ञ के शुभारंभ के साथ रक्तदान शिविर का भी आयोजन किया गया। इस अवसर पर डॉ. विनोद यादव ने कहा कि हमारी प्राचीन भारतीय संस्कृति पर पाश्चात्य संस्कृति हावी होने के कारण आजकल लोग अपने बच्चों का जन्म दिन केक काटकर मनाते हैं। जिसका अर्थ बांटना होता है, जबकि हवन यज्ञ का अर्थ प्रकृति से जोड़ना होता है। डॉ. यादव के बेटे पार्थ के जन्म दिन पर युवाओं ने दिल खोलकर रक्तदान किया।

**मोटर साइकिल चोरी का आरोपी गिरफ्तार**

नारनौल। थाना अटेली पुलिस ने वाहन चोरी करने वालों के खिलाफ कार्रवाई करते हुए बाइक चोरी के मामले में तुरंत प्रभाव से कार्रवाई करते हुए आरोपित वनवासी दुलोट अहीर को गिरफ्तार किया। जिसको नंगली मोड़ अटेली से गिरफ्तार कर चोरी की बाइक बरामद की है। आरोपित को न्यायालय में पेश कर न्यायिक हिरासत में भेज दिया गया।

**कलाकार दंपति को झांसे में देकर स्कार्पियो हड़पी**

कनिनी। हरियाणवी लोक गायक कलाकार दंपति को झांसे में देकर एक व्यक्ति ने कार हड़प ली। जिसके वापस मांगने पर आरोपित की ओर से धमकी दी जा रही है। इस बारे में ललित कुमार वासी धनौदा ने पुलिस को दी शिकायत में बताया कि वह अपनी पत्नी के साथ रागनी कॉम्प्यूटेशन का काम करते हैं। शिकायतकर्ता ने बताया कि उमद कलौई के माध्यम से सुरेंद्र धनखंड वासी कलौई की माता के निधन पर रागनी कॉम्प्यूटेशन प्रोग्राम करवाया था। ललित कुमार ने बताया कि उसके पास दो गाड़ियां एक स्कार्पियो व एक ब्रेजा थी। दो साल पूर्व सुरेंद्र वाहन ले गया और पैसे नहीं दिए।

**हैप्पी स्कूल में मातृ दिवस पर नाटक नृत्य और कविताओं से बांधा समां**

महेन्द्रगढ़। हैप्पी एवरग्रीन स्कूल में रविवार को जननी सम्मेलन का आयोजन किया गया। कार्यक्रम में मुख्यातिथि नागरिक अस्पताल से डॉक्टर मोना, उपसंचालिका कौशल्या अग्रवाल व मैनेजर चंचल अग्रवाल ने शिरकत की। सर्वप्रथम मुख्यातिथि ने शारदा देवी के समक्ष दीप प्रज्वलित कर कार्यक्रम का शुभारंभ किया। प्राचार्य डॉ. जे.एस. कुंतल और प्रबंधन समिति के सभी सदस्यों के साथ मिलकर विभाग प्रभारी रेखा कौशिक और रेखा राघव ने सभी माताओं का अभिनंदन किया। कुंतल ने बताया कि कार्यक्रम में नौनिहालों द्वारा मनमोहक, मर्म स्पर्शी और हृदय स्पर्शी लघु नाटिका, नृत्य, कविता और गीतों की प्रस्तुति द्वारा विद्यालय के वातावरण को ममतामयी बनाया। इसके बाद मातृशक्ति ने विभिन्न रचनात्मक गतिविधियां करवाईं गईं, जिसमें पोस्टेरो पीलिंग में प्रीतिका, चूड़ियों का कलेक्शन में मनीषा, प्लास पिरोमिड में बबीता रोगनाइज ड संज्ञा फ्रॉम टाइम में रेखा, नेम इन सर्कल में कमला, लक ड बटन में



प्रीति, बैलून इनफ्लेशन में अनीता और डांस में आशा खुराना विजय रही। मुख्यातिथि डॉ. मोना ने कहा कि एक मां सभी के जीवन की पहली, सबसे महत्वपूर्ण और सबसे अच्छी दोस्त होती है, क्योंकि कोई भी उसके जैसा सच्चा, निस्वार्थ और वास्तविक नहीं हो सकता है। उपसंचालिका कौशल्या अग्रवाल ने कहा कि जब भी प्रियजनों को चुनौतियों का सामना करना पड़ता है तो एक मां चौकस कान रखते हुए, सुखदायक जीवन और उत्साहवर्धक सलाह देती है। मैनेजर चंचल अग्रवाल ने कहा कि मां प्यार करने वाली, दयालु, सुरक्षात्मक, मजबूत, असाधारण, सहज ज्ञान युक्त, देखभाल करने वाली और विचारशील होती है।

**महेन्द्रगढ़ व नारनौल विस क्षेत्र के मतदान कर्मियों को दिया द्वितीय प्रशिक्षण**

**24 को चुनाव सामग्री लेकर रवाना होंगी पोलिंग पार्टियां**

25 मई को सुबह 7 से शाम 6 बजे तक होगा मतदान, चुनावी एजेंट को मॉक पोल के लिए सुबह 5:30 बजे बूथ पर पहुंचना होगा



नारनौल। चुनाव कर्मियों को संबोधित करते एसडीएम महेन्द्रगढ़ संजीव कुमार व डीएसपी महावीर प्रसाद। फोटो : हरिभूमि

हरिभूमि न्यूज। नारनौल। भिवानी-महेन्द्रगढ़ संसदीय क्षेत्र की रिटर्निंग ऑफिसर एवं उपायुक्त मोनिका गुप्ता के मार्ग दर्शन में रविवार को लोकसभा आम चुनाव के लिए सभागार में महेन्द्रगढ़ व नारनौल विधानसभा क्षेत्र के मतदान कर्मियों को द्वितीय प्रशिक्षण दिया गया। सुबह के सत्र में महेन्द्रगढ़ के एसडीएम व एआरओ संजीव कुमार ने महेन्द्रगढ़ विधानसभा क्षेत्र तथा दोपहर बाद के सत्र में डीएसपी महावीर प्रसाद व नारनौल के एसडीएम तथा एआरओ डा. जितेंद्र सिंह की अध्यक्षता में नारनौल विधानसभा क्षेत्र के मतदान कर्मियों को प्रशिक्षण दिया गया। इस अवसर

पर वीवीपीएटी के साथ-साथ ईवीएम के उपयोग पर व्यावहारिक प्रशिक्षण भी दिया गया। इस अवसर पर डीएसपी ने कहा कि अपने मतदान केंद्र पर स्वतंत्र और निष्पक्ष मतदान सुनिश्चित करना पीठासीन अधिकारी सहित पूरी पोलिंग पार्टी की प्राथमिक जिम्मेदारी है। मतदान केंद्र में कार्रवाई को नियंत्रित करने के लिए चुनाव कर्मियों को पूर्ण कानूनी शक्ति प्राप्त हैं। देश में चुनावों को एक पर्व की तरह मनाया जाता है। ऐसे में सभी पोलिंग कर्मी पूरी निष्ठा व ईमानदारी के साथ चुनाव कार्यों को संपन्न करवाएं। पोलिंग पार्टियों में शामिल पोल कर्मी एक-दूसरे से परिचित हो जाएं, ताकि कोर्डिनेशन में कोई कमी न रहे। उन्होंने कहा कि मतदान केंद्रों पर पीठासीन अधिकारी, सहायक पीठासीन अधिकारी तथा पोलिंग ऑफिसर के रूप में इलेक्ट्रॉनिक वोटिंग मशीनों और वीवीपीएटी की ओर से मतदान के संचालन के लिए निर्धारित नियमों और प्रक्रियाओं की नवीनतम जानकारी से पूरी तरह परिचित होना चाहिए। सभी एक टीम के तौर पर कार्य करें। उन्होंने बताया कि महेन्द्रगढ़ विधानसभा क्षेत्र की पोलिंग पार्टियां आगामी 24 मई को राजकीय कॉलेज महेन्द्रगढ़ से

की ओर से उपलब्ध करवाई गई चेक लिस्ट के अनुसार प्रहण करें। अगर कोई कमी है तो वहीं से संबंधित टेबल से अपना सामान पूरा करें। उन्होंने कहा कि मतदान आगामी 25 मई को सुबह सात से शाम छह बजे तक होगा। मॉक पोल 90 मिनट पहले यानी सुबह 5:30 बजे शुरू होगा। सभी संबंधित पार्टियों के एजेंट को इस समय तक मतदान केंद्र में पहुंचना होगा। अगर कोई भी एजेंट निर्धारित समय तक मतदान केंद्र में नहीं पहुंचता है, तो 10 मिनट इंतजार के बाद मॉक पोल की प्रक्रिया आरंभ की जाए। इस अवसर पर मतदान कर्मियों को सीलिंग, मॉक पोल, पोलिंग एजेंट, क्लोजिंग पोल तथा पीठासीन अधिकारी की ओर से की जाने वाली विभिन्न प्रकार की रिपोर्टिंग के बारे में जानकारी दी गई। इस मौके पर कनिनी के एसडीएम सुरेंद्र सिंह, तहसीलदार महेन्द्रगढ़ मदनलाल शर्मा, सहायक निर्वाचन अधिकारी अटेली सुरेंद्र सिंह तथा नायब तहसीलदार सतनाली रघुबीर सिंह उपस्थित थे।

**भाजपा के शासन से किसान, मजदूर सहित हर वर्ग परेशान : राव दान सिंह**

■ मोदी नाम की कोई लहर नहीं, देश सरकार बनाएंगी गंतबंधन सरकार : कांग्रेस प्रत्याशी

हरिभूमि न्यूज। महेन्द्रगढ़। चुनाव प्रचार के दौरान जनता का जबरदस्त समर्थन उन्हें मिल रहा है और अब जनता ने मन बना लिया है कि कांग्रेस को जिताना है और भाजपा को हराना है। उक्त विचार महेन्द्रगढ़-भिवानी लोकसभा प्रत्याशी राव दानसिंह ने तोशाम हल्के के गांव राजपुरा खरखडी, बापौडा, दिनोद, बीरण, ढाणी बीरण, दांग कलां, दांग खुर्द, सांगवन, भुरटाना, किंवाड़, अलखपुरा, खानक, पिंजोखरा, गारणपुरा कलां, गारणपुरा खुर्द, दरियापुर, ढाणी दरियापुर, चनाना, ढाणी मीरण, मीरण, छपार रांगडान, छपार जोगियान में जनसभा को संबोधित करते हुए कही। भिवानी महेन्द्रगढ़ से कांग्रेस प्रत्याशी राव दान सिंह का लोगों द्वारा जोरदार स्वागत किया जा रहा है। उन्होंने लोगों से आने वाली 25 मई को कांग्रेस के पक्ष में वोट डालने की अपील करते हुए कहा कि भाजपा ने हर वर्ग को ठगने का काम किया है। उन्होंने भाजपा पर हमला बोलते हुए कहा कि भाजपा ने अपने 10 साल के



कार्यकाल में युवाओं, किसानों, मजदूरों, व्यापारियों हर किसी को परेशान करने का काम किया। उन्होंने कहा कि आए दिन कांग्रेस पार्टी ज्वाइन करने वालों की तादाद बढ़ती जा रही है और यह आने वाले दिनों में और अधिक लोग जुड़ेंगे। देश में मोदी लहर को लेकर राव दानसिंह ने कहा कि अब कोई मोदी लहर नहीं है। देश की जनता भाजपा की सच्चाई जान चुकी है और उसने मन बना लिया है कि भाजपा को सत्ता से बाहर करना है। उन्होंने कहा कि भाजपा सरकार ने युवाओं के साथ अन्याय किया है। युवाओं को वादा करके भी उन्हें रोजगार नहीं दिया। आए दिन परीक्षाओं के पेपर लीक जैसे मामले सामने आ रहे हैं।

**हर वर्ग को मिला योजनाओं का लाभ : धर्मबीर**

हरिभूमि न्यूज। भिवानी

भिवानी.महेन्द्रगढ़ लोकसभा क्षेत्र से भाजपा प्रत्याशी चौ. धर्मबीर सिंह ने कहा कि भाजपा को सोच देश के प्रत्येक जन के हित को ध्यान में रखते हुए योजनाएं कंत्रियान्वित करना है। यही नहीं भाजपा द्वारा योजनाएं कंत्रियान्वित करके यह भी सुनिश्चित किया जाता है कि उन योजनाओं का लाभ पंक्ति में खड़े अंतिम व्यक्ति तक मिले। उन्होंने कहा कि प्रधानमंत्री नरेंद्र मोदी के नेतृत्व में शासनकाल में देश की दशा और दिशा पूर्ण रूप से बदली है। प्रधानमंत्री नरेंद्र मोदी द्वारा लागू की योजनाओं के चलते एक तरफ जहां आमजन की स्थिति सुधरी है तो वहीं राष्ट्रहित के फैसलों के दम पर आज विश्व भर में भारत का नाम सम्मानपूर्वक लिया जाने लगा है। उन्होंने कहा कि जम्मू में जहां पहले सैनिकों पर पत्थर बरसाए जाते थे,



वही अब सैनिकों पर फूल बरसते हैं तथा यह सब प्रधानमंत्री नीति की वजह से ही मुमकिन हो पाया है। भाजपा प्रत्याशी धर्मबीर सिंह अपने जनसंपर्क अभियान के दौरान कोट रोड, कीर्तिनगर, बैंक कॉलोनी, ढाणा रोड, पीपली वाली जोहड़ी, जागुति कॉलोनी, कृष्णा कॉलोनी, सैक्टर.13ए विद्या नगर आदि क्षेत्रों में जनसभाओं को संबोधित कर रहे थे।

कलां, दांग खुर्द, ढाणी बीरण, बीरण, बापौड़ा, खरकड़ी राजपुरा आदि गांवों का दौरा किया। कार्यक्रमों की अध्यक्षता भाजपा जिला अध्यक्ष मुकेश गौड ने की। भाजपा प्रत्याशी चौ. धर्मबीर सिंह ने कहा कि देश को पूर्ण विकसित राष्ट्र की श्रेणी में शामिल करने के लिए प्रधानमंत्री नरेंद्र मोदी के नेतृत्व में भाजपा द्वारा युद्ध स्तर पर कार्य किए जा रहे हैं। इसीलिए प्रधानमंत्री ने अबकी बार 400 पार का नारा दिया है, ताकि एक बार फिर से भाजपा को पूर्ण बहुमत से जिताकर विकसित राष्ट्र की श्रेणी में शामिल होने वाले देशों की सूची में भारत का स्थान और ऊंचे पायदान पर लाया जा सके। इसके लिए जरूरी है कि देश का प्रत्येक मतदाता प्रधानमंत्री नरेंद्र मोदी का साथ देज विधायक घनश्याम सर्राफ, ठाकुर विक्रम सिंह, बिरेंद्र कौशिक, शिवकुमार पाराशर सहित अन्य मौजूद रहे।

**जासावास के समीप ग्रामीणों किया प्रदर्शन**

**दो नेशनल व स्टेट हाईवे को जोड़ने वाली सड़क जर्जर**



महेन्द्रगढ़। गांव जासावास में नारोबीज करते ग्रामीण। फोटो : हरिभूमि

लोगों की मांग पर सड़क की पेचवर्क का कार्य शुरू किया जाएगा। बलवान फौजी ने कहा कि इस मार्ग पर अटेली विधानसभा पर पेचवर्क का कार्य कर दिया गया है, लेकिन महेन्द्रगढ़ विधानसभा अभी तक पेचवर्क का कार्य शुरू नहीं हुआ है। जिस कारण करीब एक दर्जन गांवों के ग्रामीणों को भारी परेशानी उठानी पड़ रही है। महेन्द्रगढ़ विधानसभा के साथ शुरू से ही भेदभाव होता आया है। यहां के जनता की कमी का खामियाजा जनात को उठाना पड़ा रहा है। उन्होंने कहा कि वन विभाग के अधिकारियों से मुलाकात करके

सड़क के निर्माण कार्य आ रही अड़चन को दूर कराकर सड़क का निर्माण कार्य शुरू कराया जाएगा। उन्होंने कहा कि अगर जल्द ही सड़क की मरम्मत शुरू नहीं की गई तो ग्रामीणों के साथ मिलकर बड़ा आंदोलन किया जाएगा। इस मौके पर डॉ. धर्मबीर पायागा, शीशाराम, इंजीनियर संदीप शास्त्री, चिराग शर्मा, अमित, राजकुमार, सुरेश, फुलसिंह, कुलदीप, अंकुर, योगेश, सन्नी, रोहित, हरिश, विशाल, सरपंच प्रतिनिधि बिरेंद्र सिंह, आशीष कुमार, सुभाष, अजय कुमार, प्रमोद कुमार, राहुल, कमल सरपंच व अन्य मौजूद रहे।



महेन्द्रगढ़। स्वीमिंग पुल के गेट के बाहर लगा ताला। फोटो : हरिभूमि

स्थाई समाधान का किया जा रहा है प्रयास: जिला खेल अधिकारी मनोज कुमार का कहना है कि अमी आचार सहिता लगी हुई है। जिस कारण थोड़ी समस्या आ रही है। उक्त अधिकारियों को स्वीमिंग पुल के बारे में लिखा हुआ है। 4 जून के बाद ही इसको लेकर कुछ कहा जा सकता है। विभाग की ओर से स्वीमिंग की समस्या का स्थाई समाधान कराने का प्रयास किया जा रहा है।



**आरपीएस में मातृत्व दिवस पर हुआ मातृ पूजन कार्यक्रम**

हरिभूमि न्यूज। महेन्द्रगढ़

आरपीएस में मातृत्व दिवस के उपलक्ष्य में मातृ पूजन कार्यक्रम का भव्य आयोजन किया गया। कार्यक्रम में बच्चों की माताओं ने बह-चढ़कर हिस्सा लिया। कार्यक्रम का शुभारंभ मुख्यातिथि आरपीएस ग्रुप की चेरपरसन डॉ. पवित्रा राव ने की जबकि अध्यक्षता प्राचार्य डॉ. किशोर तिवारी ने की। हरियाणा केंद्रीय विधि की प्रो. डॉ. सुनिता तंवर, आईटीआई अनुदेशक ममता यादव विशिष्ट अतिथि के रूप में उपस्थित रहीं। इस मौके पर माताओं के लिए अनेक प्रतियोगिता का आयोजन किया गया जिनमें काग लेकर माताओं ने अपने बचपन की यादों को भी ताजा किया। चेरपरसन डॉ. पवित्रा राव ने बताया कि संस्कृत भाषा का यह श्लोक जननी जन्मभूमिश्च स्वर्गादपि गरीयसी का अर्थ है जन्म देने वाली मां और जन्मभूमि स्वर्ग से भी बढ़कर है। मां ममता की एक ऐसी मूर्त है जो हर समय अपने बच्चों की भलाई व उनके उज्वल भविष्य को लेकर मन मंथन करती रहती है। जब एक बच्चा कामयाबी की दहलीज को पार

**ये रहे विजेता**

इस मौके पर पहुंची मातृशक्ति के बीच आयोजित रस्साकशी में शर्मिला, सोनिया, बबिता, सुशीला, निर्मला, रेणु, उषा, अंजू, पिकी, अंजली तथा सरोज की टीम प्रथम, सुदेश, सुनीता, कुसुम, सलमा, सुमन, सरिता, कविता, पंकज, मनीषा, सीता की टीम द्वितीय तथा सुमन, सीमा, करिष्मा, पिकी, रेणु, पूनम, नीरज, सुशीला, प्रमिला, राजबाला और सुष्मा की टीम तीसरे स्थान पर रही। नृत्य में ज्योति प्रथम, सुधा द्वितीय, मीनाक्षी और ममता तृतीय रही। प्रतियोगिता में सबसे अच्छा प्रदर्शन करने में सबसे अच्छा प्रदर्शन निर्मला, योगिता, सुमन को पुरस्कृत किया गया। रचनात्मक पोशाक में अंजू प्रथम, सुधा द्वितीय तथा ममता तृतीय रही। गायकों में मंजू शर्मा प्रथम, पूनम द्वितीय, सुमन तृतीय रही। सबसे उत्कृष्ट लिखित माता में अंजू को प्रथम पुरस्कार मिला। सुबह को चेहरा प्रतियोगिता में सरोज व मनीषा को पुरस्कार के लिए चयनित किया गया। फज गेम में कविता व राजबाला प्रथम, रेणु और सोनिया द्वितीय तथा मनीषा तृतीय रही।

कर जाता है तो मां की खुशी का ठिकाना नहीं रहता। चेरपरसन डॉ. राव ने कहा कि मां शब्द में एक ऐसा प्यार छुपा है जिसका अंदाजा नहीं लगाया जा सकता।